

ఆదిత్యహృదయమ్

- తతో యుద్ధపరిశ్రాంతం సమరే చింతయా సితమ్ |
రావణం చాగ్రతో దృష్ట్వా యుద్ధాయ సముపస్థితమ్ || 1
- దైవతైశ్చ సమాగమ్య ద్రష్టుమభ్యాగతో రణమ్ |
ఉపాగమ్యాబ్రవీద్రామం అగస్త్యో భగవాన్పషిః || 2
- రామ రామ మహాబాహో శృణు గుహ్యం సనాతనమ్ |
యేన సర్వానరీన్వత్స సమరే విజయిష్యసి || 3
- ఆదిత్యహృదయం పుణ్యం సర్వశత్రువినాశనమ్ |
జయావహం జపేన్నిత్యం అక్షయ్యం పరమం శివమ్ || 4
- సర్వమంగళ మాంగళ్యం సర్వపాపప్రణాశనమ్ |
చింతాశోకప్రశమనం ఆయుర్వర్ధనముత్తమమ్ || 5
- రశ్మిమంతం సముద్యంతం దేవాసురనమస్కృతమ్ |
పూజయస్వ వివస్వంతం భాస్కరం భువనేశ్వరమ్ || 6
- సర్వదేవాత్మకో హ్యేషః తేజస్వీ రశ్మిభావనః |
ఏష దేవాసురగణాల్లోకాన్ పాతి గభస్తిభిః || 7
- ఏష బ్రహ్మో చ విష్ణుశ్చ శివః స్కందః ప్రజాపతిః |
మహేంద్రో ధనదః కాలో యమః సోమో హ్యపాం పతిః || 8

- పితరో వసవః సాధ్యా హ్యశ్వినౌ మరుతో మనుః ।
వాయుర్వహ్నిః ప్రజాప్రాణ ఋతుకర్తా ప్రభాకరః ॥ 9
- ఆదిత్యః సవితా సూర్యః ఖగః పూషా గభస్తిమాన్ ।
సువర్ణసద్యశో భానుః హిరణ్యరేతా దివాకరః ॥ 10
- హరిదశ్వః సహస్రార్చిః సప్తసప్తిర్మరీచిమాన్ ।
తిమిరోన్మథనః శంభుః త్వష్టా మార్తాణ్డ అంశుమాన్ ॥ 11
- హిరణ్యగర్భః శిశిరః తపనో భాస్కరో రవిః ।
అగ్నిగర్భోఽదితేః పుత్రః శంఖః శిశిరనాశనః ॥ 12
- వ్యోమనాథస్తమోభేదీ ఋగ్యజుఃసామపారగః ।
ఘనవృష్టిరపాం మిత్రో వింధ్య వీధీ ప్లవంగమః ॥ 13
- ఆతపీ మండలీ మృత్యుః పింగలః సర్వతాపనః ।
కవిర్విశ్వో మహాతేజాః రక్తః సర్వభవోద్భవః ॥ 14
- నక్షత్రగ్రహతారాణాం అధిపో విశ్వభావనః ।
తేజసామపి తేజస్వీ ద్వాదశాత్మన్నమోఽస్తు తే ॥ 15
- నమః పూర్వాయ గిరయే పశ్చిమే గిరయే నమః ।
జ్యోతిర్గణానాం పతయే దినాధిపతయే నమః ॥ 16
- జయాయ జయభద్రాయ హర్యశ్వాయ నమో నమః ।
నమో నమః సహస్రాంశో ఆదిత్యాయ నమో నమః ॥ 17

- నమ ఉగ్రాయ వీరాయ సారంగాయ నమో నమః ।
 నమః పద్మప్రబోధాయ మార్తాండాాయ నమో నమః ॥ 18
- బ్రహ్మేశానాచ్యుతేశాయ సూర్యాయాదిత్యవర్చసే ।
 భాస్వతే సర్వభక్షాయ రౌద్రాయ వపుషే నమః ॥ 19
- తమోఘ్నాయ హిమఘ్నాయ శత్రుఘ్నాయామితాత్మనే ।
 కృతఘ్నఘ్నాయ దేవాయ జ్యోతిషాం పతయే నమః ॥ 20
- తప్తచామీకరాభాయ వహ్నయే విశ్వకర్మణే ।
 నమస్తమోఽభినిఘ్నాయ రుచయే లోకసాక్షిణే ॥ 21
- నాశయత్యేష వై భూతం తదేవ సృజతి ప్రభుః ।
 పాయత్యేష తపత్యేష వర్షత్యేష గభస్తిభిః ॥ 22
- ఏష సుప్తేషు జాగర్తి భూతేషు పరినిష్ఠితః ।
 ఏష చైవాగ్నిహోత్రం చ ఫలం చైవాగ్నిహోత్రిణామ్ ॥ 23
- వేదాశ్చ క్రతవశ్చైవ క్రతూనాం ఫలమేవ చ ।
 యాని కృత్యాని లోకేషు సర్వ ఏష రవిః ప్రభుః ॥ 24
- । ఫల శ్రుతిః ।**
- ఏన మాపత్సు కృచ్ఛేషు కాంతారేషు భయేషు చ ।
 కీర్తయన్ పురుషః కశ్చిన్నావసీదతి రాఘవ ॥ 25

- పూజయస్వైనమేకాగ్రో దేవదేవం జగత్పతిమ్ ।
 ఏతత్ త్రిగుణితం జప్త్వా యుద్ధేషు విజయిష్యసి ॥ 26
- అస్మిన్ క్షణే మహాబాహో రావణం త్వం వధిష్యసి ।
 ఏవముక్త్వా తదాఽగస్త్యో జగామ చ యథాగతమ్ ॥ 27
- ఏతచ్ఛ్రుత్వా మహాతేజా నష్టశోకోఽభవత్తదా ।
 ధారయామాస సుప్రీతో రాఘవః ప్రయతాత్మవాన్ ॥ 28
- ఆదిత్యం ప్రేక్ష్య జప్త్వా తు పరం హర్షమం అవాప్తవాన్ ।
 త్రిరాచమ్య శుచిర్భూత్వా ధనురాదాయ వీర్యవాన్ ॥ 29
- రావణం ప్రేక్ష్య హృష్టాత్మా యుద్ధాయ సముపాగమత్ ।
 సర్వ యత్నేన మహతా వధే తస్య ధృతోఽభవత్ ॥ 30
- అథ రవిరవదన్నిరీక్ష్య రామం ముదితమనాః పరమం ప్రహృష్యమాణః ।
 నిశిచరపతి సంక్షయం విదిత్వా సురగణ మధ్యగతో వచస్త్వరేతి ॥ 31

॥ ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే సప్తోతర శతతమః సర్గః ॥

Vedam namam